

БОРДЗЯ, паводле павер'яў, апякунка тых, хто нядайна ўзяў шлюб у адрозненне ад *Люблела*, які апякуе жаніха і нявесту. Б. ўяўлялі надзвычай мілавіднай жанчынай, хоць і не зусім маладой, заўсёды ўсмешлівай, з доўгімі светлымі валасамі, з аголенымі да каленів нагамі, з голымі рукамі. У адной руцэ яна трymае нейкую галінку (магчыма, чарадзейную палачку), а ў другой — зёлкі і краскі. Б. старанна памагае маладой сям'і, ні на хвіліну не перастае лунаць над мужам і жонкаю. Ёй вядомы варожкі адносіны *Яркуна* да сябе і да ўсіх замужніх і жанатых. Паводле нар. паданняў, Б. некалі сябрала з Яркуном, але той пасля пакінуў яе і настолькі ўзненавідзеў, што стаў пастаянна пераследаваць яе і рабіць шкоду. Але паколькі Яркун не можа нашкодзіць Б. (яна карыстаецца прыхильнасцю грамавержца *Перуна*), то ўсю сваю злосць Яркун вымяшчае на людзях, што нядайна ўступілі ў шлюб, якіх і апякуе Б. Тому яна ўвесі час вядзе барацьбу з Яркуном. Каб дамагчыся большых поспехаў у ёй, яна выпрошае ў Перуна для дапамогі двух духаў — *Гарніка* і *Паветніка*, якіх рассылае ў розныя мясціны дзеля ўсталявання ладу і сяброўства паміж маладымі мужам і жонкаю. Казалі, што ў ноч пасля шлюбнага застоляя Б. нястомна скача, пяе і бегае ад радасці, што паспела на зло Яркуну з'яднаць дзве новыя істоты. На другі дзень шлюбу яна нібыта нябачна прысутнічае за сталом у маладых і частуе іх. У іхнія стравы быццам для ўмацавання між імі добрых адносін падлівае нейкія кроили і кідае розныя краскі, зёлкі. За гэты падапечныя звычайна ў першыя дні пасля шлюбу ставяць для Б. на стол прыбор, напоўнены рознымі прысмакамі, а потым піраносяць яго на ночь на покуць. І хоць стравы гэтых з'ядалі каты ці вылівала нейкай забобонай старая жанчына, беларусы верылі, што выстаўлене з'яла Б., тым самым паказаўшы сваё пабрацімства з маладымі. У народзе казалі: «Разбордзілася, як за Бордзя» — гэта значыць, жыве шчасліва, багата, нібы яе апякуе Б. (выраз датычыў жанчын, якія кепска жылі ці зусім не жылі са сваімі мужамі); «Каб з цябе Бордзя смыкнула» — значыць, пакінула, пазбавіла свайго апякунства; «І э, бо не ад Бордзі» — гэта значыць, шлюб адбыўся не па каханні. Імёны Б. і Яркуна згадваліся ў нар. песнях. Пад

гэтым імем Б. была вядома ў Мінскай, частковая Віцебскай і Магілёўскай губернях, пад іншымі імёнамі — па ўсёй Беларусі.

Літ.: Древлянский П. [Шпилевский П.] Белорусские народные поверья // Журн. М-ва нар. просвещения. 1852. Лит. прибавление №3.

У.А. Васілевіч.

БОТЫ-СКАРАХОДЫ, чарадзейныя боты, якія казачныя героі традыцыйна выкарыстоўваюць для хуткага пе-раадлення вялікіх адлегласцей. У адным з запісаў М.Федароўскага функцыя ботаў трасфармуецца: гэта ўжо боты, якія не пакідаюць следу. Такія боты парабак выслужылі у чорта і з іх дапамогай украў сівага каня, за якога атрымаў яшчэ адзін чарадзейны прадмет — торбу-самадайку.

Літ.: Fedorowski M. Lud bialoruski. T. 2. Kraków, 1902.

К.П. Кафаникай.

БОХМАТ (Бохматыха) Матруна, казачніца пачатку 20 ст. з в. Чудзін Ганцавіцкага раёна. У пачатку 20 ст. ад яе запісаў казкі А.Сержпутоўскі. Казка Б. «Агонь у сэры, а разум у галаве», надрукаваная А.Сержпутоўскім у 1926 (перавыдадзена на бел. мове ў 1964, 1978, на рускай — 1958, на нямецкай у 1966—80), з'яўляецца творчай распрацуўкай традыцыйнага сюжэта пра падарожжа да сонца, вядомага ў 5 апублікованых бел. варыянтах. Б. пазтызуе барацьбу за лепшую долю, развівае ідэю пра тое, што вялікага шчасця, гармоніі яснага разуму і гарачага сэрца можна дасягнуць толькі ў партыі высакародны чалавек. Герой, якому «бліснуло сонейко ў голаў», саграе сваё сэрца каханнем да дачкі сонца і выклікае ўзаемнае пачуццё. Лірызм гэтага твора неадлучны ад яго філосафічнасці. У зборніку А.Сержпутоўскага таксама апублікована па-майстэрску расказаная Б. дзіцячая казка «Першое яечко» («Разбитое яичко»), папулярная сярод усходнеславянскіх, балцкіх і балканскіх народаў, і казка пра выбар жаніха «Хітрэй свету не будзеш» (апрацавана Х.Лялько), якая не мае варыянтаў у надрукаваным мэтэрыяле.

Літ.: Сержпутоўскі А.К. Казкі і апавяданні беларусаў з Слуцкага павета. Мн., 1926; Брага Л.Р. Беларуская казка. Мн., 1969.